



(අටවැනි පාර්ලිමේන්තුව - තෙවැනි සභාවාරය)

අංක 92.]

## පාර්ලිමේන්තුවේ න්‍යාය පත්‍රය

2019 සැප්තැම්බර් 03 වැනි අඟහරුවාදා අ.හා. 1.00 ට

### වාචික පිළිතුරු අපේක්ෂා කරන ප්‍රශ්න

1.

42/'18

ගරු හේමා විතානගේ මහතා, — විදුලිබල, බලශක්ති සහ ව්‍යාපාර සංවර්ධන අමාත්‍යතුමාගෙන් ඇසීමට, — (1)

- (අ) (i) සබරගමුව පළාතේ අඩු ආදායම්ලාභී පවුල් සඳහා විදුලිය ලබා දීමට වැඩසටහනක් දියත් කර තිබේද;
- (ii) යහපාලන රජය බලයට පත්වීමෙන් පසුව මේ දක්වා එම වැඩසටහන යටතේ විදුලිය ලබා දී ඇති පවුල් සංඛ්‍යාව එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
- (iii) එම ප්‍රතිලාභීන් තෝරා ගැනීමේදී පළාත් සභාව විසින් අනුගමනය කරන ලද ක්‍රමවේදය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

97/'18

ගරු දයාසිරි ජයසේකර මහතා, — රාජ්‍ය පරිපාලන, ආපදා කළමනාකරණ සහ පශු සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) 2015 වර්ෂයේ සිට මේ දක්වා රාජ්‍ය සේවය සඳහා බඳවා ගැනීම්වලට අදාළව ඔබ අමාත්‍යාංශය විසින් පවත්වන ලද සම්මුඛ පරීක්ෂණ සංඛ්‍යාව කොපමණද;
- (ii) රාජ්‍ය සේවය සඳහා බඳවා ගැනීම්වලට අදාළ සම්මුඛ පරීක්ෂණවලදී සම්මුඛ පරීක්ෂණ මණ්ඩල ක්‍රියා කළ යුතු ආකාරය පිළිබඳ නිර්ණායක තිබේද;
- (iii) එසේ නම්, එම නිර්ණායක සභාගත කරන්නේද;
- (iv) ඉහත (ii) හි සඳහන් නිර්ණායක සකසා නොමැති නම්, ඉදිරියේදී එම නිර්ණායක සැකසීම සඳහා පියවර ගන්නේද;

යන්න එතුමා සඳහන් කරන්නෙහිද?

- (ආ) (i) මෑතකදී, සංවර්ධන නිලධාරී තනතුරට බඳවා ගැනීම සඳහා සම්මුඛ පරීක්ෂණ පවත්වා තිබේද;
- (ii) එම සම්මුඛ පරීක්ෂණ සඳහා මුහුණ දුන් අයදුම්කාරියන් අපහසුතාවයට පත්වන ආකාරයේ පෞද්ගලික ජීවිතය හා සම්බන්ධ ප්‍රශ්න හා විෂය පථයට පරිබාහිර ප්‍රශ්න අසා ඇති බව දන්නේද;
- (iii) එසේ නම්, එම තත්ත්වයන් සිදුවී ඇති ස්ථාන කවරේද;

(2)

(iv) අදාළ අයදුම්කාරියන්ගේ මානුෂීය අයිතීන් කඩකිරීම සම්බන්ධයෙන් ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3.

160/'18

ගරු වමින්ද විජේසිරි මහතා, — කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

(අ) (i) ධීවර හා ජලජ සම්පත් සංවර්ධන අමාත්‍යාංශය මගින් ක්‍රියාත්මක කරනු ලබන “ගමකට වැවක්” වැඩසටහනේ අරමුණු කවරේද;

(ii) එම වැඩසටහන සඳහා බදුල්ල දිස්ත්‍රික්කයේ එක් එක් මැතිවරණ කොට්ඨාසයෙන් තෝරාගෙන ඇති වැව වෙන් වෙන් වශයෙන් කවරේද;

(iii) මෙම වැඩසටහන සඳහා බදුල්ල දිස්ත්‍රික්කයෙන් වැඩිපුර වැව් සංඛ්‍යාවක් තෝරා ගැනීමට අමාත්‍යාංශය කටයුතු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

275/'18

ගරු පද්ම උදයශාන්ත ගුණසේකර මහතා, — සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට, — (1)

(අ) (i) මේ වනවිට මොණරාගල දිස්ත්‍රික්කයේ වාර්තාගත වී ඇති වකුගඩු රෝගීන් සංඛ්‍යාව කොපමණද;

(ii) පසුගිය වසර පහක කාලය තුළ වකුගඩු රෝගයෙන් මිය ගොස් ඇති රෝගීන් සංඛ්‍යාව කොපමණද;

(iii) මේ වනවිට මොණරාගල දිස්ත්‍රික්කය තුළ වකුගඩු රෝගීන් සඳහා සායන පවත්වාගෙන යනු ලබන රෝහල් කවරේද;

(iv) එම රෝහල්වල සායන සඳහා පසුගිය වර්ෂය තුළ ලියාපදිංචි වී සිටින රෝගීන් සංඛ්‍යාව කොපමණද;

(v) ඒ අනුව, මොණරාගල දිස්ත්‍රික්කයේ වැඩිම වකුගඩු රෝගීන් සංඛ්‍යාවක් සිටින ග්‍රාම නිලධාරී වසම් කවරේද;

(vi) 2016 හා 2017 වර්ෂවලදී රජය විසින් මෙම වකුගඩු රෝගීන් සම්බන්ධයෙන් සහ වකුගඩු රෝගය වළක්වා ගැනීම වෙනුවෙන් ගෙන ඇති ක්‍රියාමාර්ග පිළිබඳ පූර්ණ වාර්තාවක් ඉදිරිපත් කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

5.

364/'18

ගරු චේලු කුමාර් මහතා, — රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යතුමාගෙන් ඇසීමට, — (2)

(අ) (i) ජනතා වතු සංවර්ධන මණ්ඩලය සතු දෙල්තොට වතුයායේ 2002 වර්ෂයේදී සේවය කරන ලද වතු කම්කරුවන් සංඛ්‍යාව කොපමණද;

(3)

- (ii) වර්ෂ 2000 සිට 2015 දක්වා මෙම වතුයායේ සේවය කර විශ්‍රාම ගැන්වූ පිරිමි සහ කාන්තා වතු කම්කරුවන් සංඛ්‍යාව වෙන් වෙන් වශයෙන් කොපමණද;
- (iii) එසේ විශ්‍රාම ගැන්වූ කම්කරුවන් අතරින් මේ වනවිටත් සේවක අර්ථසාධක අරමුදල් ප්‍රතිලාභ, සේවා නියුක්තියන්ගේ භාර අරමුදල්, සහ විශ්‍රාම පාරිතෝෂිකය ගෙවා නොමැති කම්කරුවන් සංඛ්‍යාව කොපමණද;
- (iv) එම එක් එක් කම්කරුවාගේ නම, සාමාජික අංකය, සේවක අර්ථ සාධක අරමුදල්, සේවා නියුක්තියකයන්ගේ භාර අරමුදල් සහ විශ්‍රාම පාරිතෝෂිකයේ හිඟ මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

615/'18

ගරු ආනන්ද අලුත්ගමගේ මහතා,— නගර සැලසුම්, ජලසම්පාදන සහ උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) යහපාලන රජය බලයට පත්වූ දින සිට මේ දක්වා මහනුවර දිස්ත්‍රික්කය තුළ ක්‍රියාත්මක කළ පානීය ජල ව්‍යාපෘති සංඛ්‍යාව කොපමණද;
- (ii) එම ජල ව්‍යාපෘති පවතින ප්‍රදේශ හා පාරිභෝගිකයන් සංඛ්‍යාව කොපමණද;
- (iii) 2017 වර්ෂය තුළ නාවලපිටිය මැතිවරණ බල ප්‍රදේශයේ ජලය ලබාගැනීම සඳහා ඉල්ලුම් කර ඇති පුද්ගලයන් සංඛ්‍යාව හා ඔවුන් අතරින් මේ වනවිට ජල සැපයුම් ලබාදී ඇති සංඛ්‍යාව කොපමණද;
- (iv) නාවලපිටිය මැතිවරණ කොට්ඨාසයේ ගහ ඉහළ ප්‍රාදේශීය ලේකම් බලප්‍රදේශවල වෙසෙන බොහෝ ජනතාවට පානීය ජලය නොමැතිවීම මත දැඩි පීඩාවන්ට හා අපහසුතාවයන්ට ලක්වීමට සිදුවී ඇති බව පිළිගන්නේද;
- (v) එම ජනතාවගේ පානීය ජල ගැටලු කඩිනමින් විසඳීමට පියවර ගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

7.

765/'19

ගරු සුසන්ත පුංචිතිලමේ මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (1)

- (අ) මහවැලි ගඟ මුහුදට වැටෙන ගෙන්ගේ පාලම දෙපසින් උප්පාරු හා රාල්කුලි පාලම් දෙක පිහිටා ඇත්තේ මහවැලි ගඟේ ශාඛා ජල මාර්ග දෙක මතින් බව එතුමා දන්නෙහිද ?
- (ආ) (i) උප්පාරු ශාඛා ඇළ මහවැලි ගඟට සම්බන්ධ වන්නේ මහවැලි ගඟේ මඩන්තෙට්ටිවලට ඉහළින් හා රාල්කුලි ශාඛාව සම්බන්ධ වන්නේ මනල්ආරුවලින් වන නමුත්, ගෙන්ගේ කලපුවේ මුහුදු ජලය මහවැලි ගඟට මිශ්‍ර වීම වැළකෙන පරිදි පිහිටා ඇති වැලිපරයෙන් වැලි කැණීමට ප්‍රාදේශීය ලේකම්ගේ නිර්දේශ පරිදි ලබා දී ඇති වැලි කැණීම් බලපත්‍ර ප්‍රමාණය කොපමණද;
- (ii) එම බලපත්‍ර ලාභීන්ගේ නම්, ලිපිනයන් හා අනුමත වැලි කියුබ් ප්‍රමාණය වෙන් වෙන් වශයෙන් කොපමණද;

(4)

- (iii) 2016 ජුනි හා 2018 මැයි භූ විද්‍යා සමීක්ෂණ හා පතල් කාර්යාංශය නිකුත් කර ඇති සමීක්ෂණ වාර්තා දෙකෙහි පිටපත් ඉදිරිපත් කරන්නේද;
- (iv) එකී වාර්තාවල නිර්දේශ අනුව වැලි කැණීම් බලපත්‍ර ලබාදීමට පවතින බාධක කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

8.

798/'19

ගරු ජයන්ත සමරවීර මහතා,— නිවාස, ඉදිකිරීම් සහ සංස්කෘතික කටයුතු අමාත්‍යතුමාගෙන් ඇසීමට,— (1)

- (අ) (i) නිවාස සංවර්ධන අධිකාරියේ උප සභාපතිවරයා සහ ක්‍රියාකාරී අධ්‍යක්ෂවරුන්ගේ පරිහරණය පිණිස ලබා දී ඇති වාහන කවරේද;
- (ii) එම වාහනවල ලියාපදිංචි අංක හා වාහන වර්ගය කවරේද;
- (iii) ඒවා අතර කුලී පදනම හෝ බදු පදනම මත ලබාගත් වාහන තිබේද;
- (iv) එසේ නම්, එම වාහනවල වර්ගය හා ලියාපදිංචි අංක කවරේද;
- (v) 2016.01.01 සිට මේ දක්වා ඉහත (iv) හි සඳහන් එක් එක් වාහනය සඳහා මාසිකව ගෙවා ඇති මුදල කොපමණද;
- (vi) මේ දක්වා මෙම වාහන සඳහා ඉන්ධන වෙනුවෙන් මාසිකව ගෙවා ඇති මුදල කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

9.

810/'19

ගරු වාසුදේව නානායක්කාර මහතා,— නගර සැලසුම්, ජලසම්පාදන සහ උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) උසස් අධ්‍යාපන අමාත්‍යාංශය යටතේ ක්‍රියාත්මක විශ්වවිද්‍යාල නොවන අනෙකුත් උසස් අධ්‍යාපන ආයතන මගින් පවත්වන ඉංජිනේරු, ගණකාධිකාරී සහ වෙනත් වෘත්තීයවේදී පාඨමාලා කවරේද;
- (ii) එම ආයතනවල එක් එක් පාඨමාලාව සඳහා අයකරන ගාස්තු කවරේද;
- (iii) අමාත්‍යාංශය යටතේ ඇති විශ්වවිද්‍යාල මගින් පවත්වාගෙන යනු ලබන ගාස්තු අයකරනු ලබන පාඨමාලා කවරේද;
- (iv) එම පාඨමාලා සහ අයකරන ගාස්තු කවරේද;

යන්න එතුමා සඳහන් කරන්නෙහිද?

- (ආ) (i) වර්ෂ 2012 - 2015 කාලසීමාව තුළ ඉහත අ(ii) සහ අ(iv) පාඨමාලාවලට අදාළව ගාස්තුවල ඇති වූ වෙනස්වීම් කවරේද;
- (ii) රාජ්‍ය විශ්වවිද්‍යාලවල ඉගෙනුම ලබන සිසුන්ගේ ශිෂ්‍යාධාර රු.5000/- දක්වා වැඩි වී ඇති බව දන්නේද;
- (iii) ශ්‍රී ලංකා විවෘත විශ්වවිද්‍යාලයේ පාඨමාලා ගාස්තු වාර්ෂිකව 10%කින් ඉහළ ගියද, රු.312.50ක් වන මාසික ශිෂ්‍යාධාර මුදල වැඩිවී නොමැත්තේ මන්ද;

යන්නන් එතුමා සඳහන් කරන්නෙහිද?

(5)

(ඇ) රාජ්‍ය හෝ අර්ධ රාජ්‍ය උසස් අධ්‍යාපන ආයතන තුළ පැවැත්වෙන සියලු පාඨමාලා (ප්‍රථම උපාධිය/ඩිප්ලෝමා) සම්පූර්ණයෙන් ගාස්තුවලින් නිදහස් කළ යුතු බව පිළිගන්නේද යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

10.

855/'19

ගරු විමලවීර දිසානායක මහතා, — සංචාරක සංවර්ධන, වනජීවී සහ ක්‍රිස්තියානි ආගමික කටයුතු අමාත්‍යතුමාගෙන් ඇසීමට, — (1)

- (අ) (i) වන අලින් විසින් මිනිස් ජීවිත හා දේපළ විනාශ කිරීම බහුලව සිදුවන බවත්;  
(ii) එම ජීවිත හා දේපළ විනාශ කිරීම හේතුවෙන් පවුල් අනාථභාවයට සහ අසරණභාවයට පත්වන බවත්;  
(iii) එසේ විනාශ වන ජීවිත හා දේපළ සඳහා වන්දි ගෙවීම දිගින් දිගටම ප්‍රමාද වන බවත්;

එතුමා දන්නෙහිද?

- (ආ) (i) එම වන්දි මුදල් කඩිනමින් ගෙවීම සඳහා පියවර ගන්නේද;  
(ii) එසේ නම්, එම දිනය කවරේද;  
යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

11.

903/'19

ගරු සුනිල් හඳුන්නෙත්ති මහතා, — මුදල් අමාත්‍යතුමාගෙන් ඇසීමට, — (1)

- (අ) (i) 2010.12.10 දිනැති අංක 01/2010 චක්‍රලේඛය මගින් ව්‍යවස්ථාපිත ආයතනවල නිලධාරීන්ට සහනදායී පදනම මත වාහන ආනයනයේදී දෙවැනි වාහනය ලබාගැනීම සඳහා ලබාදී තිබූ අවුරුදු 5ක කාලය 2016.07.14 දිනැති අංක 1/2016 චක්‍රලේඛය 2015.11.21 දින සිට ක්‍රියාත්මක කිරීමෙන් අවුරුදු 10 දක්වා දීර්ඝ කිරීම හේතුවෙන් මේ සඳහා 2016 වර්ෂය තුළ සුදුසුකම් ලැබූ නිලධාරීන්ට දැඩි අසාධාරණයක් සිදුවූ බවත්;  
(ii) 2018.06.08 දිනැති අංක 01/2018 (1) චක්‍රලේඛය 2018.06.09 දින සිට ක්‍රියාත්මක කරමින් එම කාලසීමාව නැවත අවුරුදු 5 දක්වා අඩු කිරීමෙන් 2016 වර්ෂයේ සිට 2018.06.08 දින දක්වා විශ්‍රාම ගිය නිලධාරීන්ට එම හිමිකම අහිමි වූ බවත්;  
(iii) ඉහත 01/2018 (1) චක්‍රලේඛයට අදාළ අමාත්‍ය මණ්ඩල තීරණයේ 2018.06.08 හෝ 2018.06.09 ලෙස දිනයන් සඳහන් නොවීමෙන් අනෙකුත් ආයතනවල සමාන මට්ටමේ විශ්‍රාමික නිලධාරීන්ට හිමිව තිබූ රුපියල් මිලියන 3.6 ක් වටිනා බලපත්‍රය 01/2018 (1) චක්‍රලේඛය මගින් මෙම නිලධාරීන්ට අහිමිකර ඇති බවත්;  
(iv) ඒ අනුව, 2016 වර්ෂයේ සිට 2018.06.08 දක්වා විශ්‍රාම ගැන්වූ, 2015 චක්‍රලේඛය ප්‍රකාරව සුදුසුකම් සපුරා තිබූ සියලු නිලධාරීන්ට මෙම බලපත්‍රය ලබාදෙන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

12.

930/'19

ගරු මුහම්මදු නසීර් මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) අම්පාර දිස්ත්‍රික්කයේ, මහවැලි “සී” කලාපයේ පිහිටා තිබෙන එකම ජාතික පාසල වන අම්/දෙහිඅත්තකණ්ඩිය මධ්‍ය මහා විද්‍යාලය 3000 කට අධික ශිෂ්‍යයන් සහ 150කට ආසන්න අධ්‍යයන සහ අනාධ්‍යයන කාර්ය මණ්ඩලයක් සිටින පාසලක් බව දන්නේද;
- (ii) 2015, 2016, 2017 සහ 2018 වර්ෂවලදී එම පාසලේ භෞතික සම්පත් සහ මානව සම්පත් අවශ්‍යතා සපුරාදීම සඳහා අධ්‍යාපන අමාත්‍යාංශය විසින් සමීක්ෂණයක් සිදු කරනු ලැබුවේද;
- (iii) එසේ නම්, එම වාර්තාව අනුව එකී පාසලේ අවශ්‍යතා හඳුනාගැනීම සහ පාසල් පද්ධතියේ අවශ්‍යතා සපුරාදීමේ ක්‍රියාවලිය පිළිබඳ ප්‍රගතිය කවරේද;
- යන්න එතුමා සඳහන් කරන්නෙහිද?
- (ආ) ඉහත (අ)(ii) අනුව හෝ දුෂ්කර ගම්මානවල ජීවත්වන දුප්පත් ළමුන්ගේ අනාගත යහපත උදෙසා හෝ එකී පාසලේ දියුණුව පිණිස රේඛීය අමාත්‍යාංශය මගින් විශේෂ අවධානය යොමු කරන්නේද යන්නත් එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

13.

939/'19

ගරු (ආචාර්ය) බන්දුල ගුණවර්ධන මහතා, — කර්මාන්ත හා වාණිජ කටයුතු, දිගුකාලීනව අවතැන්වූ පුද්ගලයන් නැවත පදිංචි කිරීම, සමුපකාර සංවර්ධන සහ වෘත්තීය පුහුණු හා නිපුණතා සංවර්ධන අමාත්‍යතුමාගෙන් ඇසීමට, — (1)

- (අ) වර්ෂ 2015 සිට 2018 දක්වා,
- (i) ශ්‍රී ලංකාවට ආනයනය කරන ලද සහල් ප්‍රමාණය මෙට්‍රික් ටොන්වලින් කොපමණද;
- (ii) සහල් ආනයනය කිරීම සඳහා වැයකළ විදේශ විනිමය ප්‍රමාණය කොපමණද;
- (iii) සහල් ආනයනය කිරීම සඳහා අය කළ විශේෂ වෙළඳ භාණ්ඩ බද්ද සංශෝධනය කළ ආකාරය කවරේද;
- (iv) රාජ්‍ය ආයතන විසින් ආනයනය කළ සහල් ප්‍රමාණයන් සහ එම ආයතන විසින් සහල් අලෙවියෙන් ඉපයූ ලාභය හෝ සිදු වූ අලාභය කොපමණද;
- යන්න එක් එක් වර්ෂය අනුව වෙන් වෙන් වශයෙන් එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

14.

968/'19

ගරු බිමල් රත්නායක මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට, — (1)

- (අ) (i) ස්වේච්ඡා පොලිස් කොස්තාපල්වරුන් ලෙස සේවය කළ පුද්ගලයන් අමාත්‍ය මණ්ඩල පත්‍රිකා අංක 9/1374/360/047 ට අනුව ශ්‍රී ලංකා ගුරු සේවයේ 3-II ශ්‍රේණියට අන්තර්ග්‍රහණය කළ බවත්;
- (ii) එම පිරිස ගුරු භිනයක් පැවති වැලිඔය වැනි දුෂ්කර ප්‍රදේශවල සේවයට යෙදවූ බවත්;

(7)

- (iii) මේ හේතුවෙන් ගුරු හිඟය නිසා වැසි යාමට ආසන්නව පැවති එම ප්‍රදේශවල පාසල් යළි නඟා සිටුවීමට හැකිවූ බවත්;
- (iv) එසේ වුවද, ඔවුන්ගේ විරෝධය නොතකා ඔවුන් යළි ස්වේච්ඡා පොලිස් සේවයට අනුයුක්ත කිරීමේ උත්සාහයක් පවතින බවත්;

එතුමා දන්නෙහිද?

- (ආ) (i) ඔවුන්ගේ ඉල්ලීම පරිදි එම පිරිස ශ්‍රී ලංකා ගුරු සේවයේ ස්ථිර කිරීමට පියවර ගන්නේද;
- (ii) එසේ නම්, එම දිනය කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

15.

976/19

ගුරු ඉෂාක් රහුමාන් මහතා, — මහානගර හා බස්නාහිර සංවර්ධන අමාත්‍යතුමාගෙන් ඇසීමට, — (1)

- (අ) (i) අනුරාධපුර දිස්ත්‍රික්කයේ, ජනාකිර්ණ නගරයක් වන කැබිනිගොල්ලාව නගරය සැලසුමකින් තොර ඉදිකිරීම්වලින් බහුල නගරයක් බව දන්නේද;
- (ii) එම නගරය සැලසුම් සහගත නගරයක් බවට පත් කිරීමට අවශ්‍ය කටයුතු සැලසුම් කර තිබේද;
- (iii) එසේ නම්, එම සැලසුම් ක්‍රියාත්මක කරනු ලබන දිනය කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

## යෝජනා පිළිබඳ දැනුම්දීම සහ දිනට නියමිත වැඩකටයුතු

\*1.

අධිකරණ හා බන්ධනාගාර ප්‍රතිසංස්කරණ අමාත්‍යතුමිය, — අධිකරණ සංවිධාන පනත යටතේ නියෝගය, — 1978 අංක 2 දරන අධිකරණ සංවිධාන පනතේ 60 වගන්තිය සමඟ කියවිය යුතු එකී පනතේ 61 වගන්තිය යටතේ අග්‍රවිනිශ්චයකාරවරයා විමසා අධිකරණ හා බන්ධනාගාර ප්‍රතිසංස්කරණ අමාත්‍යවරයා විසින් සාදන ලදුව, 2019 මාර්තු 26 දිනැති අංක 2116/28 දරන අති විශේෂ ගැසට් පත්‍රයේ පළ කරනු ලැබ, 2019.07.12 දින ඉදිරිපත් කරන ලද නියෝගය අනුමත කළ යුතු ය.

\*2.

මහජන බැංකු (සංශෝධන) පනත් කෙටුම්පත — විවාදය කල් තබන ලද ප්‍රශ්නය (2019 අගෝස්තු 22) [1]

\*3.

සංවර්ධන උපායමාර්ග සහ ජාත්‍යන්තර වෙළඳ අමාත්‍යාංශය, — ශ්‍රී ලංකා අපනයන සංවර්ධන පනත යටතේ නියෝග, — 1979 අංක 40 දරන ශ්‍රී ලංකා අපනයන සංවර්ධන පනතේ 29(2)(ඇ) වගන්තිය යටතේ අපනයනකරුවන් ලියාපදිංචි කිරීමේ යෝජනා ක්‍රමය සම්බන්ධයෙන් සංවර්ධන උපායමාර්ග හා ජාත්‍යන්තර වෙළඳ අමාත්‍යාංශය විසින් සාදන ලදුව, 2019 අප්‍රේල් 11 දිනැති අංක 2118/60 දරන අති විශේෂ ගැසට් පත්‍රයේ පළ කරනු ලැබ, 2019.08.09 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*4.

මුදල් අමාත්‍යාංශය, — මුදල් පනත යටතේ නියමය, — 2004 අංක 11 දරන මුදල් පනතේ 26 වගන්තිය සමඟ කියවිය යුතු 22 වගන්තිය යටතේ ජාත්‍යන්තර විදුලි සංදේශ ක්‍රියාකරු බද්ද සම්බන්ධයෙන් මුදල් අමාත්‍යාංශය විසින් පනවන ලදුව, 2019 මැයි 14 දිනැති අංක 2123/19 දරන අති විශේෂ ගැසට් පත්‍රයේ පළ කරනු ලැබ, 2019.07.25 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*5.

මුදල් අමාත්‍යාංශය, — වරාය හා ගුවන් තොටුපළ සංවර්ධන බදු පනත යටතේ නියෝගය, — 2011 අංක 18 දරන වරාය හා ගුවන් තොටුපළ සංවර්ධන බදු පනතේ 3 වගන්තිය යටතේ වරාය හා ගුවන් තොටුපළ සංවර්ධන බදු සම්බන්ධයෙන් මුදල් අමාත්‍යාංශය විසින් පනවන ලදුව, 2019 මාර්තු 05 දිනැති අංක 2113/10 දරන අති විශේෂ ගැසට් පත්‍රයේ පළ කරනු ලැබ, 2019.07.12 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*6.

මුදල් අමාත්‍යාංශය, — නිෂ්පාදන බදු (විශේෂ විධිවිධාන) පනත යටතේ නියමය, — 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වගන්තිය යටතේ නිෂ්පාදන බදු සම්බන්ධයෙන් මුදල් අමාත්‍යාංශය විසින් සාදන ලදුව, 2019 අප්‍රේල් 04 දිනැති අංක 2117/48 දරන අති විශේෂ ගැසට් පත්‍රයේ පළ කරනු ලැබ, 2019.07.31 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*7.

නිවාස, ඉදිකිරීම් සහ සංස්කෘතික කටයුතු අමාත්‍යාංශය, — ඉදිකිරීම් කර්මාන්ත සංවර්ධන පනත යටතේ නියෝග (අංක 1), — 2014 අංක 33 දරන ඉදිකිරීම් කර්මාන්ත සංවර්ධන පනතේ 52(2) වගන්තිය සමඟ කියවිය යුතු එකී පනතේ 58 වගන්තිය යටතේ තීරකවරයන් ලියාපදිංචි කිරීම සම්බන්ධයෙන් නිවාස, ඉදිකිරීම් සහ සංස්කෘතික කටයුතු අමාත්‍යාංශය විසින් සාදන ලදුව, 2019 මාර්තු 08 දිනැති අංක 2113/63 දරන අති විශේෂ ගැසට් පත්‍රයේ පළ කරනු ලැබ, 2019.08.06 දින ඉදිරිපත් කරන ලද නියෝග අනුමත කළ යුතු ය.

\*8.

නිවාස, ඉදිකිරීම් සහ සංස්කෘතික කටයුතු අමාත්‍යාංශය, — ඉදිකිරීම් කර්මාන්ත සංවර්ධන පනත යටතේ නියෝග (අංක 2), — 2014 අංක 33 දරන ඉදිකිරීම් කර්මාන්ත සංවර්ධන පනතේ 53(2) සහ 54(1)(අ) වගන්ති සමඟ කියවිය යුතු එකී පනතේ 58 වගන්තිය යටතේ අභියාචනා කාර්ය පටිපාටිය සම්බන්ධයෙන් නිවාස, ඉදිකිරීම් සහ සංස්කෘතික කටයුතු අමාත්‍යාංශය විසින් සාදන ලදුව, 2019 මාර්තු 28 දිනැති අංක 2116/47 දරන අති විශේෂ ගැසට් පත්‍රයේ පළ කරනු ලැබ, 2019.08.06 දින ඉදිරිපත් කරන ලද නියෝග අනුමත කළ යුතු ය.



\*9.

නිවාස, ඉදිකිරීම් සහ සංස්කෘතික කටයුතු අමාත්‍යතුමා,— ඉදිකිරීම් කර්මාන්ත සංවර්ධන පනත යටතේ නියෝග (අංක 3),— 2014 අංක 33 දරන ඉදිකිරීම් කර්මාන්ත සංවර්ධන පනතේ 55(2) වගන්තිය සමඟ කියවිය යුතු එකී පනතේ 58 වගන්තිය යටතේ තොරතුරු ලේකම් කාර්යාලය සම්බන්ධයෙන් නිවාස, ඉදිකිරීම් සහ සංස්කෘතික කටයුතු අමාත්‍යවරයා විසින් සාදන ලදුව, 2019 මාර්තු 28 දිනැති අංක 2116/48 දරන අති විශේෂ ගැසට් පත්‍රයේ පළ කරනු ලැබ, 2019.08.06 දින ඉදිරිපත් කරන ලද නියෝග අනුමත කළ යුතු ය.

\*10.

අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා සුනරුන්ටාපන, උතුරු පළාත් සංවර්ධන සහ යොවන කටයුතු අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 1),— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව ප්‍රකාරව ශ්‍රේෂ්ඨාධිකරණ සහ අභියාචනාධිකරණ විනිශ්චයකාරවරයන්ට ගෙවනු ලබන වැටුප් පාර්ලිමේන්තුව විසින් තීරණය කරනු ලබන අතර 108(2) ව්‍යවස්ථාව මගින් එකී විනිශ්චයකාරවරයන් පත්කිරීමෙන් පසුව ඔවුන්ට ගෙවිය යුතු වැටුප් හෝ විශ්‍රාම වැටුප් හිමිකම් අඩු නොකළ යුතු බවට විධිවිධාන සලසා ඇති හෙයින් ද;

විශ්‍රාම වැටුප් ව්‍යවස්ථා සංග්‍රහයේ 25 වැනි වගන්තිය සංශෝධනය කරනු ලැබූ අංක 1190/18 දරන හා 2001.06.28 දිනැති අති විශේෂ ගැසට් පත්‍රය මගින් ශ්‍රේෂ්ඨාධිකරණයේ විනිශ්චයකාරවරයෙකු හෝ අභියාචනාධිකරණ විනිශ්චයකාරවරයෙකු විශ්‍රාම ගැන් වූ විට, විශ්‍රාම යන අවස්ථාවේ ලැබූ වැටුපෙන් 90%ක් විශ්‍රාම වැටුප ලෙස ලැබීමට හිමිකම් ලැබී ඇති හෙයින් ද;

උපරිමාධිකරණ විනිශ්චයකාරවරයන් තම මනාපය පළ කිරීම මත ඔවුන්ට හිමි මාසික විශ්‍රාම වැටුප මෙන් 24 ගුණයක දීමනාවක් විශ්‍රාම වැටුප් පාරිතෝෂිකය ලෙස ලබා ගත හැකි අතර දීර්ඝ කාලයක් තුළ මෙම පාරිතෝෂිකය විශ්‍රාම වැටුපෙන් අඩු නොකර මුළු විශ්‍රාම වැටුපම මාසිකව ගෙවීම සිදුකර ඇති හෙයින් ද; ජනාධිපතිවරයා විසින් 2019 ජූනි 24 දින ඉදිරිපත් කරන ලද අමාත්‍ය මණ්ඩල සංදේශයට අදාළ 2019 ජූලි 19 දිනැති අමාත්‍ය මණ්ඩල තීරණය පදනම් කර ගනිමින් මෙම පාරිතෝෂිකය ලබා ගැනීමට මනාපය පළ කිරීම මත එකී පාරිතෝෂිකය නැවත රජයට අයකර ගනු ලබන ක්‍රමයට එකඟ වීම ද අර්ථ ගන්වා ඇති බැවින් අත්තිකාරම් මුදලක් වශයෙන් උපරිමාධිකරණ විනිශ්චයකාරවරයෙකුට ලබා දුන් පාරිතෝෂික මුදල් වසර 10ක් හෙවත් මාසික වාරික 120කින් නැවත අයකර ගැනීම ආණ්ඩුක්‍රම ව්‍යවස්ථාවේ 108(2) ව්‍යවස්ථාව උල්ලංඝනය නොකරන හෙයින් ද;

ශ්‍රේෂ්ඨාධිකරණයේ හා අභියාචනාධිකරණ විනිශ්චයකාරවරයන්ගේ විශ්‍රාම වැටුප අඩුවීම හෝ ඊට අනුෂාංගික කරුණු කෙරෙහි බලපාන සියලු කරුණු සම්බන්ධයෙන් කටයුතු කිරීමේ බලය ආණ්ඩුක්‍රම ව්‍යවස්ථාවෙන් පාර්ලිමේන්තුවට පැවරී ඇති බව නීතිපතිවරයා විසින් පෙන්වා දෙනු ලැබ ඇති හෙයින් ද;

එසේම මෑතක දී අධිකරණ ක්ෂේත්‍රයට ඉතා ඉහළ වැටුප් වැඩි කිරීමක් සිදු කර ඇති බවද සැලකිල්ලට ගෙන ඇති හෙයින් ද;

ඊට අනුකූලව, උපරිමාධිකරණ විනිශ්චයකාරවරයන්ගේ විශ්‍රාම වැටුප් පාරිතෝෂිකය පවත්නා නීතියට අනුකූලව, මාස 120 කින් ආපසු අය කර ගැනීමට මෙම පාර්ලිමේන්තුව නිශ්චය කරයි.

\*11.

අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෙදවන කටයුතු අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 2),— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153 ව්‍යවස්ථාව ප්‍රකාරව ජනාධිපතිවරයා විසින් ආණ්ඩුක්‍රම ව්‍යවස්ථා සභාවේ අනුමතියට යටත්ව 2019.04.26 වැනි දින සිට බලපැවැත්වෙන පරිදි ඩබ්ලිව්. පී. සී. වික්‍රමරත්න මහතා විගණකාධිපතිවරයා වශයෙන් පත්කර ඇති හෙයින්ද;

විගණකාධිපතිවරයාගේ වැටුප 153(2) ව්‍යවස්ථාව අනුව, පාර්ලිමේන්තුව විසින් නිශ්චය කරනු ලබන අතර ඒකාබද්ධ අරමුදලට වැය බරක් වන හෙයින් ද;

ජාතික වැටුප් හා සේවක සංඛ්‍යා කොමිෂන් සභාවේ නිර්දේශය මත ජනාධිපතිවරයා විසින්, 2019 ජූනි 24 දින ඉදිරිපත් කරන ලද අමාත්‍ය මණ්ඩල සංදේශයට 2019 ජූලි 19 දිනැති අමාත්‍ය මණ්ඩල තීරණය අනුව විගණකාධිපති ඩබ්ලිව්. පී. සී. වික්‍රමරත්න මහතාට 2019.04.26 දින සිට රාජ්‍ය පරිපාලන චක්‍රලේඛ 03/2016 හි SL-4 වැටුප් ක්‍රමයෙහි 7 පියවරෙහි පිහිටුවා වැටුප් ගෙවීම හා රාජ්‍ය පරිපාලන චක්‍රලේඛ විධිවිධාන අනුව තනතුරට හිමි අනෙකුත් දීමනා ගෙවීමටත් එම වැටුප් පරිමාණයට අනුව වාර්ෂික වැටුප් වර්ධක ගෙවීමටත් අනුමතිය ලබා දී ඇති හෙයින්ද;

ඊට අනුකූලව, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව, විගණකාධිපති ඩබ්ලිව්. පී. සී. වික්‍රමරත්න මහතා වෙත ඒකාබද්ධ අරමුදලට වැය බරක් වන පරිදි ඉහත සඳහන් මාසික වැටුප හා දීමනා ගෙවීම කළ යුතු යැයි මෙම පාර්ලිමේන්තුව නිශ්චය කරයි.

\*12.

කර්මාන්ත හා වාණිජ කටයුතු, දිගුකාලීනව අවතැන්වූ පුද්ගලයන් නැවත පදිංචි කිරීම, සමුපකාර සංවර්ධන සහ වෘත්තීය පුහුණු හා නිපුණතා සංවර්ධන අමාත්‍යතුමා,— පොදු කොන්ත්‍රාත් පනත යටතේ නියෝගය,— 1987 අංක 3 දරන පොදු කොන්ත්‍රාත් පනතේ 36 වගන්තිය යටතේ 2012 අගෝස්තු 30 දිනැති අංක 1773/36 දරන අති විශේෂ ගැසට් පත්‍රයෙන් අවසන් වරට සංශෝධනය කරන ලද, 1988 ජූනි 02 දිනැති අංක 508/7 දරන අති විශේෂ ගැසට් පත්‍රයේ පළ කරන ලද නියෝග තවදුරටත් සංශෝධනය කරමින් ජනාධිපතිවරයාගේ එකඟත්වය පරිදි කර්මාන්ත හා වාණිජ කටයුතු අමාත්‍යවරයා විසින් පනවන ලදුව, 2018 ජනවාරි 24 දිනැති අංක 2055/18 දරන අති විශේෂ ගැසට් පත්‍රයේ පළ කරනු ලැබ, 2019.07.09 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*13.

අමාත්‍ය මණ්ඩලයේ සාමාජික නොවන කම්කරු හා වෘත්තීය සමිති සබඳතා අමාත්‍යතුමා,— කර්මාන්තශාලා ආඥාපනත යටතේ නියෝග (අංක 1),— (128 අධිකාරය) කර්මාන්තශාලා ආඥාපනතේ 3 වගන්තිය සමඟ කියවිය යුතු එකී ආඥාපනතේ 105 වගන්තිය යටතේ කර්මාන්තශාලා ලියාපදිංචි කිරීම සහ කර්මාන්තශාලා ගොඩනැගිලි සඳහා අනුමතිය ලබා දීම සම්බන්ධයෙන් කම්කරු හා වෘත්තීය සමිති සබඳතා අමාත්‍යවරයා විසින් සාදන ලදුව, 2019.08.20 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*14.

අමාත්‍ය මණ්ඩලයේ සාමාජික නොවන කම්කරු හා වෘත්තීය සමිති සබඳතා අමාත්‍යතුමා,— කර්මාන්තශාලා ආඥාපනත යටතේ නියෝග (අංක 2),— (128 අධිකාරය) කර්මාන්තශාලා ආඥාපනතේ 34 වගන්තිය සමඟ කියවිය යුතු එකී ආඥාපනතේ 105 වගන්තිය යටතේ හුමාල බොයිලරු ලියාපදිංචි කිරීම සම්බන්ධයෙන් කම්කරු හා වෘත්තීය සමිති සබඳතා අමාත්‍යවරයා විසින් සාදන ලදුව, 2019.08.20 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*15.

අමාත්‍ය මණ්ඩලයේ සාමාජික නොවන කමිකරු හා වෘත්තීය සමිති සබඳතා අමාත්‍යතුමා, — කර්මාන්තශාලා ආඥාපනත යටතේ නියෝග (අංක 3), — (128 අධිකාරය) කර්මාන්තශාලා ආඥාපනතේ 34, 35, 36, 36අ, 38 සහ 38අ වගන්ති සමඟ කියවිය යුතු එකී ආඥාපනතේ 105 වගන්තිය යටතේ හුමාල බොයිලේරු සහ අනෙකුත් පීඩන භාජන පරීක්ෂා කිරීම සඳහා සහතික නිකුත් කිරීම සම්බන්ධයෙන් කමිකරු හා වෘත්තීය සමිති සබඳතා අමාත්‍යවරයා විසින් සාදන ලදුව, 2019.08.20 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*16.

අමාත්‍ය මණ්ඩලයේ සාමාජික නොවන කමිකරු හා වෘත්තීය සමිති සබඳතා අමාත්‍යතුමා, — කර්මාන්තශාලා ආඥාපනත යටතේ නියෝග (අංක 4), — (128 අධිකාරය) කර්මාන්තශාලා ආඥාපනතේ 58අ වගන්තිය සමඟ කියවිය යුතු එකී ආඥාපනතේ 105 වගන්තිය යටතේ සේවකයන් අධික ශබ්දයෙන් ආරක්ෂා කිරීම සම්බන්ධයෙන් කමිකරු හා වෘත්තීය සමිති සබඳතා අමාත්‍යවරයා විසින් සාදන ලදුව, 2019.08.20 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*17.

අමාත්‍ය මණ්ඩලයේ සාමාජික නොවන කමිකරු හා වෘත්තීය සමිති සබඳතා අමාත්‍යතුමා, — කර්මාන්තශාලා ආඥාපනත යටතේ නියෝග (අංක 5), — (128 අධිකාරය) කර්මාන්තශාලා ආඥාපනතේ 13 වගන්තිය සමඟ කියවිය යුතු එකී ආඥාපනතේ 105 වගන්තිය යටතේ ආලෝක කිරීමේ පොදු සම්මත සම්බන්ධයෙන් කමිකරු හා වෘත්තීය සමිති සබඳතා අමාත්‍යවරයා විසින් සාදන ලදුව, 2019.08.20 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*18.

කොළඹ ව්‍යාපාර වස්තු විනිමය ස්ථානය අසාමුඛිකරණය කිරීමේ පනත් කෙටුම්පත — කාරක සභාව.

\*19.

ශ්‍රී ලංකා වාණිජ සමථ මධ්‍යස්ථානය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*20.

සුරැකුම්පත් විනිමය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*21.

කාලාවරෝධ (විශේෂ විධිවිධාන) (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*22.

ත්‍රස්තවාදය වැළැක්වීමේ පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*23.

ශ්‍රම වාසනා අරමුදල (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*24.

පඩිපාලක සභා (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*25.

අපරාධ නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*26.

වෙළඳ නැව් (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*27.

සුරාබදු (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*28.

එකතු කළ අගය මත බදු (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*29.

ජාතිය ගොඩනැගීමේ බදු (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*30.

ශ්‍රී ලංකා රුහුණු ආර්ථික සංවර්ධන සංස්ථාව පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*31.

වැවිලි කර්මාන්ත අමාත්‍යාංශය, — සීමාසහිත කළුබෝවිටියාන තේ කර්මාන්තශාලා සමාගමේ වාර්ෂික වාර්තාව හා ගිණුම් (2015/2016), — 2007 අංක 7 දරන සමාගම් පනත යටතේ 2018.08.08 දින ඉදිරිපත් කරන ලද, 2016.03.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් සීමාසහිත කළුබෝවිටියාන තේ කර්මාන්තශාලා සමාගමේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.07.11 දින පාර්ලිමේන්තුවට ඉදිරිපත් කරන ලදී.)

\*32.

වැවිලි කර්මාන්ත අමාත්‍යාංශය, — ජාතික වැවිලි කළමනාකරණ ආයතනයේ වාර්ෂික වාර්තාව හා ගිණුම් (2016), — 1979 අංක 45 දරන ජාතික වැවිලි කළමනාකරණ පනතේ 23 වැනි වගන්තිය යටතේ 2018.08.08 දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ජාතික වැවිලි කළමනාකරණ ආයතනයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.05.24 දින පාර්ලිමේන්තුවට ඉදිරිපත් කරන ලදී.)

\*33.

වැවිලි කර්මාන්ත අමාත්‍යතුමා,— කුඩා තේ වතු සංවර්ධන අධිකාරියේ වාර්ෂික වාර්තාව හා ගිණුම් (2015),— ජාතික රාජ්‍ය සභාවේ 1975 අංක 35 දරන කුඩා තේ වතු සංවර්ධන පනත සහ 1971 අංක 38 දරන මුදල් පනතේ II කොටසේ 14 - 1A වගන්තිය යටතේ 2018.05.09 වැනි දින ඉදිරිපත් කරන ලද, 2015.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් කුඩා තේ වතු සංවර්ධන අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.05.24 දින පාර්ලිමේන්තුවට ඉදිරිපත් කරන ලදී.)

\*34.

වැවිලි කර්මාන්ත අමාත්‍යතුමා,— කුඩා තේ වතු සංවර්ධන අධිකාරියේ වාර්ෂික වාර්තාව හා ගිණුම් (2016),— ජාතික රාජ්‍ය සභාවේ 1975 අංක 35 දරන කුඩා තේ වතු සංවර්ධන පනත සහ 1971 අංක 38 දරන මුදල් පනතේ II කොටසේ 14 - 1A වගන්තිය යටතේ 2018.09.19 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් කුඩා තේ වතු සංවර්ධන අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.05.24 දින පාර්ලිමේන්තුවට ඉදිරිපත් කරන ලදී.)

\*35.

සංවර්ධන උපායමාර්ග සහ ජාත්‍යන්තර වෙළඳ අමාත්‍යතුමා,— ශ්‍රී ලංකා අපනයන සංවර්ධන මණ්ඩලයේ වාර්ෂික වාර්තාව හා ගිණුම් (2016),— 1979 අංක 40 දරන ශ්‍රී ලංකා අපනයන සංවර්ධන පනතේ 16 වැනි වගන්තිය යටතේ සහ 1971 අංක 38 දරන මුදල් පනතේ II කොටසට අනුව 2019.06.20 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා අපනයන සංවර්ධන මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(ආර්ථික සංවර්ධනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.07.23 දින පාර්ලිමේන්තුවට ඉදිරිපත් කරන ලදී.)

\*36.

වරාය හා නාවික කටයුතු සහ දක්ෂිණ සංවර්ධන අමාත්‍යතුමා,— ශ්‍රී ලංකා වරාය අධිකාරියේ වාර්ෂික වාර්තාව හා ගිණුම් (2015),— 1971 අංක 38 දරන මුදල් පනතේ 14(3) වගන්තිය යටතේ 2018.01.23 වැනි දින ඉදිරිපත් කරන ලද, 2015.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා වරාය අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*37.

වරාය හා නාවික කටයුතු සහ දක්ෂිණ සංවර්ධන අමාත්‍යතුමා,— ශ්‍රී ලංකා වරාය අධිකාරියේ වාර්ෂික වාර්තාව හා ගිණුම් (2016),— 1971 අංක 38 දරන මුදල් පනතේ 14(3) වගන්තිය යටතේ 2018.07.19 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා වරාය අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*38.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — ශ්‍රී ලංකා කෘෂිකාර්මික පර්යේෂණ ප්‍රතිපත්ති සභාවේ වාර්ෂික වාර්තාව හා ගිණුම් (2016), — 1971 අංක 38 දරන මුදල් පනතේ 14(2)(සී) වගන්තිය යටතේ 2018.06.20 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා කෘෂිකාර්මික පර්යේෂණ ප්‍රතිපත්ති සභාවේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.07.11 දින පාර්ලිමේන්තුවට ඉදිරිපත් කරන ලදී.)

\*39.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — සී/ස ලංකා පොස්තෙට් සමාගමේ වාර්ෂික වාර්තාව හා ගිණුම් (2016/2017), — 2003 ජුනි 02 දිනැති රාජ්‍ය ව්‍යාපාර දෙපාර්තමේන්තු චක්‍රලේඛ අංක PED 12, පරිච්ඡේද අංක 6.5.3 යටතේ 2018.06.21 දින ඉදිරිපත් කරන ලද, 2017.03.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් සී/ස ලංකා පොස්තෙට් සමාගමේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.01.25 දින පාර්ලිමේන්තුවට ඉදිරිපත් කරන ලදී.)

\*40.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — පශ්චාත් අස්වැන්න පිළිබඳ තාක්ෂණ ආයතනයේ වාර්ෂික වාර්තාව හා ගිණුම් (2015), — 1972 අංක 11 දරන රාජ්‍ය කෘෂිකාර්මික සංස්ථා පනතේ 2 වැනි වගන්තිය යටතේ 2018.08.24 වැනි දින ඉදිරිපත් කරන ලද, 2015.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් පශ්චාත් අස්වැන්න පිළිබඳ තාක්ෂණ ආයතනයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.01.25 දින පාර්ලිමේන්තුවට ඉදිරිපත් කරන ලදී.)

\*41.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — වී අලෙවි මණ්ඩලයේ වාර්ෂික වාර්තාව හා ගිණුම් (2013), — 1971 අංක 38 දරන මුදල් පනතේ 14 වැනි වගන්තිය යටතේ 2018.09.18 වැනි දින ඉදිරිපත් කරන ලද, 2013.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් වී අලෙවි මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.03.16 දින පාර්ලිමේන්තුවට ඉදිරිපත් කරන ලදී.)

\*42.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — කෘෂිකාර්මික හා ගොවිජන රක්ෂණ මණ්ඩලයේ වාර්ෂික වාර්තාව හා ගිණුම් (2016), — 1999 අංක 20 දරන කෘෂිකාර්මික හා ගොවිජන රක්ෂණ පනතේ 27 වැනි වගන්තිය යටතේ 2018.09.18 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් කෘෂිකාර්මික හා ගොවිජන රක්ෂණ මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.03.16 දින පාර්ලිමේන්තුවට ඉදිරිපත් කරන ලදී.)

\*43.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යතුමා,— හෙක්ටර් කොබ්බෑකඩුව ගොවිකටයුතු පර්යේෂණ හා පුහුණු කිරීමේ ආයතනයේ වාර්ෂික වාර්තාව හා ගිණුම් (2016),— 1971 අංක 38 දරන මුදල් පනතේ 14(2)(C) වැනි වගන්තිය යටතේ 2018.10.09 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් හෙක්ටර් කොබ්බෑකඩුව ගොවිකටයුතු පර්යේෂණ හා පුහුණු කිරීමේ ආයතනයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්ම හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.03.16 දින පාර්ලිමේන්තුවට ඉදිරිපත් කරන ලදී.)

\*44.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යතුමා,— වී අලෙවි මණ්ඩලයේ වාර්ෂික වාර්තාව හා ගිණුම් (2014),— 1971 අංක 38 දරන මුදල් පනතේ 14 වැනි වගන්තිය යටතේ 2019.05.22 වැනි දින ඉදිරිපත් කරන ලද, 2014.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් වී අලෙවි මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්ම හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.07.11 දින පාර්ලිමේන්තුවට ඉදිරිපත් කරන ලදී.)

\*45.

ප්‍රවාහන හා සිවිල් ගුවන් සේවා අමාත්‍යතුමා,— ජාතික ප්‍රවාහන වෛද්‍ය ආයතනයේ වාර්ෂික වාර්තාව හා ගිණුම් (2015),— 1971 අංක 38 දරන මුදල් පනතේ 14(2)(C) වැනි වගන්තිය යටතේ 2018.07.20 වැනි දින ඉදිරිපත් කරන ලද, 2015.12.31 වැනි දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ජාතික ප්‍රවාහන වෛද්‍ය ආයතනයේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*46.

ප්‍රවාහන හා සිවිල් ගුවන් සේවා අමාත්‍යතුමා,— ශ්‍රී ලංකා සිවිල් ගුවන්සේවා අධිකාරියේ වාර්ෂික වාර්තාව හා ගිණුම් (2015),— 1971 අංක 38 දරන මුදල් පනතේ 14(2)(C) වැනි වගන්තිය යටතේ 2017.11.25 වැනි දින ඉදිරිපත් කරන ලද, 2015.12.31 වැනි දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා සිවිල් ගුවන්සේවා අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*47.

ප්‍රවාහන හා සිවිල් ගුවන් සේවා අමාත්‍යතුමා,— ශ්‍රී ලංකා සිවිල් ගුවන්සේවා අධිකාරියේ වාර්ෂික වාර්තාව හා ගිණුම් (2016),— 1971 අංක 38 දරන මුදල් පනතේ 14(2)(C) වැනි වගන්තිය යටතේ 2018.10.09 වැනි දින ඉදිරිපත් කරන ලද, 2016.12.31 වැනි දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා සිවිල් ගුවන්සේවා අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*48.

ප්‍රවාහන හා සිවිල් ගුවන් සේවා අමාත්‍යාංශය, — ශ්‍රී ලංකා ගමනාගමන මණ්ඩලයේ වාර්ෂික වාර්තාව හා ගිණුම් (2014), — 1971 අංක 38 දරන මුදල් පනතේ 14(2)(C) වැනි වගන්තිය යටතේ 2019.01.09 වැනි දින ඉදිරිපත් කරන ලද, 2014.12.31 වැනි දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ගමනාගමන මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*49.

මුදල් අමාත්‍යාංශය, — සුරාබදු ආඥාපනත යටතේ නිවේදනය (අංක 1), — සුරාබදු ආඥාපනතේ (52 අධිකාරය වූ) 25 වගන්තිය යටතේ සුරාබදු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2018 ජනවාරි 18 දිනැති අංක 2054/42 දරන අති විශේෂ ගැසට් පත්‍රයේ පළ කරනු ලැබ, 2018.05.22 දින ඉදිරිපත් කරන ලද නිවේදනය අනුමත කළ යුතු ය.

(අංක 04/2018 දරන සුරාබදු නිවේදනය)  
(අමාත්‍ය මණ්ඩලයේ අනුමතිය දන්වා තිබේ.)

\*50.

මුදල් අමාත්‍යාංශය, — සුරාබදු ආඥාපනත යටතේ නිවේදනය (අංක 2), — සුරාබදු ආඥාපනතේ (52 අධිකාරය වූ) 32 වගන්තිය සමඟ කියවිය යුතු 25 වගන්තිය යටතේ වාර්ෂික මත්පැන් බලපත්‍ර ගාස්තු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2017 දෙසැම්බර් 11 දිනැති අංක 2049/4 දරන අති විශේෂ ගැසට් පත්‍රයේ පළ කරනු ලැබ, 2018.03.20 දින ඉදිරිපත් කරන ලද නිවේදනය අනුමත කළ යුතු ය.

(අංක 1004 දරන සුරාබදු නිවේදනය)  
(අමාත්‍ය මණ්ඩලයේ අනුමතිය දන්වා තිබේ.)

\*51.

රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය, — පාර්ලිමේන්තුවේ වැඩිම ආසන සංඛ්‍යාවක් ලබා ඇති පක්ෂය වශයෙන් එක්සත් ජාතික පක්ෂය විසින් ජාතික ආණ්ඩුවක් පිහිටුවා ඇති බැවින්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 46(4) ව්‍යවස්ථාවේ ප්‍රකාර අමාත්‍ය මණ්ඩලයේ අමාත්‍යවරයන්ගේ සංඛ්‍යාව 48ක් නොඉක්මවිය යුතු අතර, අමාත්‍ය මණ්ඩලයේ සාමාජිකයන් නොවන අමාත්‍යවරයන්ගේ හා නියෝජ්‍ය අමාත්‍යවරයන්ගේ සංඛ්‍යාව 45ක් නොඉක්මවිය යුතු බවට මෙම පාර්ලිමේන්තුව විසින් තීරණය කරනු ලබයි.

\*52.

අග්‍රාමාත්‍යාංශය සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා සුනරුන්ටාපන, උතුරු පළාත් සංවර්ධන සහ යෞවන කටයුතු අමාත්‍යාංශය, — ආණ්ඩුක්‍රම ව්‍යවස්ථාව යටතේ යෝජනාව, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104අ (5) (අ) ව්‍යවස්ථාව ප්‍රකාරව මැතිවරණ කොමිෂන් සභාව විසින් සාදන ලද, 2017 දෙසැම්බර් 04 දිනැති අංක 2048/1 දරන අති විශේෂ ගැසට් පත්‍රයේ පළ කරන ලදුව, 2018.01.23 දින ඉදිරිපත් කරන ලද ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු, මාධ්‍ය උපමාන අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)



\*53.

අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමා, — අත්‍යාවශ්‍ය මහජන සේවා පනත යටතේ නියමය, — 1979 අංක 61 දරන අත්‍යාවශ්‍ය මහජන සේවා පනතේ 2 වගන්තිය යටතේ මගීන් හෝ භාණ්ඩ සඳහා වන සියලුම පොදු ප්‍රවාහන සේවාවන් අත්‍යාවශ්‍ය මහජන සේවාවන් බවට පත් කරමින් ජනාධිපතිවරයා විසින් ප්‍රකාශයට පත් කරන ලදුව, 2019 ජූලි 27 දිනැති අංක 2133/65 දරන අති විශේෂ ගැසට් පත්‍රයේ පළ කරනු ලැබ, 2019.08.01 දින ඉදිරිපත් කරන ලද නියමය අනුමත කළ යුතු ය.

\*54.

ආණ්ඩුක්‍රම ව්‍යවස්ථාව යටතේ යෝජනාව, — විවාදය කල් තබන ලද ප්‍රශ්නය (2016 ජූනි 22), — “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104(අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදින්, ප්‍රශ්නය සභාභිමුඛ කරන ලදී.

\*55.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*56.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

57.

ළමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

58.

ශ්‍රී ලංකා එක්සත් ක්‍රිස්තියානි සහෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

59.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

60.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

61.

ලසාලියන් සමාජයීය අධ්‍යාපන සේවාව (සංස්ථාගත කිරීමේ) පනත් කෙටුම්පත — දෙවැනිවර කියවීම.

62.

ජාත්‍යන්තර කාන්තා සහ ළමා අයිතීන් සුරැකීමේ සභාව (සංස්ථාගත කිරීමේ) පනත් කෙටුම්පත — දෙවැනිවර කියවීම.

63.

ආලෝකා සමාජ සේවා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

64.

ද ඉන්ස්ටිටියුට් ඔෆ් සර්ටිෆයිඩ් පබ්ලික් එක්වුන්ටන්ටස් ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

65.

ශ්‍රී ශාකාසිංහාරාම විහාරස්ථාන කාර්යය සාධක සංවිධානය (සංස්ථාගත කිරීමේ) පනත් කෙටුම්පත — දෙවැනිවර කියවීම.

66.

ශ්‍රී ලංකා ගොඩනැගිලි සේවා ඉංජිනේරු සහ තාක්ෂණ ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

67.

වෛද්‍ය එස්. එස්. ගුණවර්ධන දේශීය ආයුර්වේද සංවර්ධන පදනම ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

68.

මෝහන් ලංකා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

69.

ජායා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

*\* සලකුණෙන් හඳුන්වනු ලබන්නේ ආණ්ඩුවේ කටයුතු ය.*

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.